

प्रेषक,

वी. के. पाठक,
अपर सचिव,
उत्तरांचल शासन।

सेवामें,

सचिव,
राज्य आपदा राहत समिति,
उत्तरांचल।

आपदा प्रबन्धन एवं पुनर्वास

देहरादून: दिनांक 14, जून, 2005

विषय:- राज्य आपदा राहत समिति के सुव्यवस्थित संचालन हेतु वित्तीय वर्ष 2005-06 में वित्तीय स्वीकृति के संबंध में।

महोदय,

उपर्युक्त विषयक के संदर्भ में मुझे यह कहने का निदेश हुआ है वर्ष 2005-06 में राज्य आपदा राहत समिति के सुव्यवस्थित संचालन हेतु सम्यक विचारोपरान्त वेतन भत्ता, वाहन क्रय/किराया, यात्रा भत्ता, कार्यालय व्यय, पेट्रोल एवं अनुरक्षण व्यय, टेलीफोन व्यय तथा अन्य मदों में ₹0 25,00,000/- (₹0 पच्चीस लाख मात्र) की धनराशि के व्यय हेतु निवर्तन पर रखे जाने की स्वीकृति श्री राज्यपाल महोदय सहर्ष प्रदान करते हैं:-

2- स्वीकृत की जा रही धनराशि का व्यय उन्हीं मदों पर किया जायेगा, जिन मदों के लिये यह धनराशि स्वीकृत की जा रही है। स्वीकृत की जा रही धनराशि का आवश्यकतानुसार ही आहरण किया जायेगा।

3- स्वीकृत धनराशि का व्यय विवरण एवं उपयोगिता प्रमाण पत्र शासन को वित्तीय वर्ष के अन्त तक निश्चित रूप से उपलब्ध करा दिया जाय।

4- उक्त स्वीकृत धनराशि का मदवार व्यय विवरण धनराशि के व्यय के पूर्व उपलब्ध करा दिया जायेगा। यदि वर्षान्त पर कोई धनराशि अवशेष रहती है तो वित्त विभाग को समर्पित कर दी जायेगी।

5- व्यय करते समय बजट मैनुअल वित्तीय हस्तपुस्तिका, स्टोर पर्चेज एवं अन्य मितव्यता के विषय में शासन द्वारा समय-समय पर निर्गत आदेशों का अनुपालन किया जायेगा।

6- प्रत्येक मदों पर व्यय शासन द्वारा निर्धारित मानक एवं अनुमन्यता के अनुसार ही किया जायेगा।

7- मा. अध्यक्ष एवं उपाध्यक्ष द्वारा यदि किन्हीं पदों पर नियुक्ति की जाती है तो वह गोपन अनुभाग के मानक के अनुसार संविदा के आधार पर नियत वेतन पर संबन्धित से एक वर्ष का अनुबन्ध पत्र निष्पादित करके की जायेगी। उसका कार्यकाल मा. अध्यक्ष एवं मा. उपाध्यक्ष के कार्यकाल के कोटर्मिनस होगा।

8- स्वीकृत की जा रही धनराशि का दिनांक 31.3.2006 तक उपयोग कर लिया जायेगा। व्ययोपरान्त अवशेष धनराशि वित्तीय वर्ष के अन्त में शासन को समर्पित की जायेगी।

9- उपकरणों एवं फर्नीचर आदि की कुल डी.जी.एम.सी. दरों पर अथवा टेण्डर/कोटेशन विषयक नियमों का अनुपालन किया जायेगा।

10- स्वीकृति धनराशि के बिल बाउचर का अपर सचिव, आपदा प्रबन्धन से हस्ताक्षरित एवं प्रमाणित कर कोषागार से आवश्यकतानुसार धनराशि का आहरित की जायेगी।

11- इस संबंध में होने वाला व्यय वित्तीय वर्ष 2005-06 के आय-व्यय में अनुदान संख्या-6 के अंतर्गत लेखाशीर्षक-2245-प्राकृतिक विपत्तियों के कारण राहत 05-आपदा राहत निधि-आयोजनागत-800-अन्य व्यय 03-आपदा राहत समिति-01-राज्य आपदा राहत समिति-42-अन्य व्यय के नामें डाला जायेगा।

12- यह आदेश वित्त अनुभाग के अ.शा. संख्या- 495/वित्त अनुभाग-3/2005 दिनांक 3.6. 2005 में दी गई सहमति के आधार पर निर्गत किया गया है।

भवदीय,

(वी. के. पाठक)
अपर सचिव

संख्या एवं दिनांक उपरोक्त

प्रतिलिपि-निम्नलिखित को सूचनार्थ एवं आवश्यक कार्यवाही हेतु प्रेषित :-

1- महालेखाकार, उत्तरांचल (लेखा एवं हकदारी) ओबैराय बिल्डिंग, माजरा, देहरादून।

2- निजी सचिव, मा. मुख्यमंत्री।

3- निजी सचिव, मा. अध्यक्ष एवं उपाध्यक्ष, राज्य आपदा राहत समिति, उत्तरांचल।

4- अपर सचिव/वित्त एवं व्यय अनुभाग।

5- अपर सचिव, नियोजन विभाग।

6- कोषाधिकारी, देहरादून।

7- डॉ. राकेश गोयल, राज्य सूचना अधिकारी, एन.आई.सी. सचिवालय परिसर, देहरादून।

8- वित्त अनुभाग-3

9- धन आवंटन संबंधी पत्रावली।

10- गार्ड फाइल।

(वी. के. पाठक)
अपर सचिव